

नव भारत



4 वंदे मातरम्-सांस्कृतिक राष्ट्रवाद की प्रथम उद्घोषणा



5 पंजाब में पराली जलाने की दर में अभूतपूर्व कमी : केजरीवाल



8 महेन्द्र सिंह धोनी आईपीएल 2026 में खेलेंगे



9 अर्थव्यवस्था में वित्तीय स्थिरता जरूरी : गवर्नर

एक नजर में



एचएएल को तेजस के लिए मिलेंगे 113 ईजिन

नयी दिल्ली. भारतीय वायु सेना के लड़ाकू विमानों के बेड़े की रीढ़ माने जाने वाले मिग-21 की विदाई के बाद लड़ाकू विमानों की कमी को पूरा करने के लिए चल रही कवायद के बीच भारत और अमेरिका ने स्वदेशी लड़ाकू विमान तेजस एलसीए एमके 1ए के लिए ईजनों की आपूर्ति के लिए एक समझौते पर हस्ताक्षर किए हैं। यह समझौता तेजस विमान को बना रहे भारत के रक्षा क्षेत्र के सार्वजनिक उपक्रम हिन्दुस्तान एयरोनॉटिक्स लिमिटेड (एचएएल) और अमेरिका की मेसर्स जनरल इलेक्ट्रिक कंपनी के बीच हुआ है। इसके तहत एचएएल को 113 एफ 404 जीई आईएन -20 ईजनों की आपूर्ति की जाएगी। ईजनों की आपूर्ति वर्ष 2027 से 2032 के बीच की जाएगी। एचएएल के साथ 97 तेजस विमानों की खरीद के लिए कुछ महीने पहले ही एक अनुबंध पर हस्ताक्षर किए गए थे।

विभाजनकारी सोच खतरनाक

कांग्रेस का नाम लिए बिना प्रधानमंत्री नरेंद्र मोदी ने बोला बड़ा हमला

नई दिल्ली, 07 नवंबर. (वार्ता) राष्ट्रगीत वंदे मातरम् के 150 वर्ष पूरे होने के मौके पर स्मरणोत्सव समारोह का आयोजन किया गया. इस अवसर पर प्रधानमंत्री नरेंद्र मोदी ने एक स्मारक सिक्का तथा स्मारक डाक टिकट जारी किया और वंदे मातरम् को समर्पित पोर्टल की भी शुरुआत की. इसी के साथ केन्द्र सरकार ने साल भर चलने वाले कार्यक्रमों की घोषणा की है. ये कार्यक्रम अगले एक वर्ष तक पांच चरणों में आयोजित किए जाएंगे.

प्रधानमंत्री ने कांग्रेस का नाम लिए बिना कहा कि एक विभाजनकारी सोच ने 1937 में राष्ट्र निर्माण के महामंत्र वंदे मातरम् के कुछ अंशों को निकालकर तोड़ दिया था और वंदे मातरम् के इस विभाजन ने देश के विभाजन के भी बीज बो दिए थे. उन्होंने देशवासियों विशेष रूप से युवाओं को आगाह करते हुए कहा



कि यह विभाजनकारी सोच आज भी देश के लिए चुनौती बनी हुई है और इससे सावधान रहने की जरूरत है. मोदी ने आजादी से लेकर अब तक वंदे मातरम् की देश निर्माण में महत्वपूर्ण यात्रा को उल्लेख करते हुए कहा कि वंदे मातरम् से जुड़ा हुए और विषय है, जिसकी चर्चा करना उतना ही आवश्यक है. उन्होंने कहा आजादी की लड़ाई में वंदे मातरम् की भावना ने पूरे राष्ट्र


को प्रकाशित किया था. लेकिन दुर्भाग्य से 1937 में वंदे मातरम् के महत्वपूर्ण पदों को, उसकी आत्मा के एक हिस्से को अलग कर दिया गया था. वंदे मातरम् को तोड़ दिया गया था. उसके टुकड़े किए गए थे. वंदे मातरम् के इस विभाजन ने देश के विभाजन के बीज भी बो दिए थे. राष्ट्र निर्माण के इस महामंत्र के साथ यह अन्याय क्यों हुआ. ये आज की पीढ़ी को भी जानना जरूरी है, क्योंकि वही

प्रदेश में लोग जंगलराज की वापसी नहीं चाहते हैं : मोदी

औरंगाबाद/भुआ, 07 नवंबर (वार्ता). बिहार में प्रधानमंत्री नरेंद्र मोदी ने औरंगाबाद और भुआ में चुनावी सभा को संबोधित किया. पीएम ने औरंगाबाद में कहा कि पहले चरण में हुए करीब 65 प्रतिशत मतदान और उसमें महिलाओं तथा युवाओं की भारी भागीदारी बला रही है कि लोग प्रदेश में जंगलराज की वापसी नहीं चाहते हैं. उन्होंने कहा कि औरंगाबाद त्याग और बलिदान की भूमि है और इस मिट्टी ने अनुग्रह बाबू जैसे महान स्वतंत्रता सेनानियों को जन्म दिया है. दशरथ मांडवी इसी इलाके से थे, जो बताता है कि यहां के लोग कितने मेहनती होते हैं. पीएम ने ने कहा कि बिहार में पहले चरण का मतदान सम्पन्न हुआ और जनता के उत्साह ने पिछले सारे कीर्तिमान तोड़ दिए हैं. उन्होंने कहा कि बिहार के इतिहास का यह अब तक का सबसे ज्यादा प्रतिशत भागीदारी वाला मतदान है.

विभाजनकारी सोच देश के लिए आज भी चुनौती बनी हुई है. उन्होंने जोर देकर कहा कि हम सब को मिलकर इस सदी को भारत की सदी बनाना है. उन्होंने कहा, यह सामर्थ्य भारत में है. हमें इसके लिए खुद पर विश्वास करना है. उन्होंने नकारात्मक सोच वाले लोगों से सतर्क रहने का आह्वान करते हुए कहा कि इनकी शंका पैदा करने की कोशिश को नाकाम

विस अध्यक्ष तोमर और विधायक सप्रे को नोटिस



जबलपुर। कांग्रेस से चुनाव जीतने के बाद भाजपा का दामन थामने वाली बीना विधायक निर्मला सप्रे को चुनौती देते हुए हाईकोर्ट में याचिका दायर की गई है. विधानसभा के नेता प्रतिपक्ष की तरफ से दायर की गई याचिका में कहा गया है कि उन्होंने दल बदल करने वाली महिला विधायक को विधानसभा सदस्यता निरस्त करने की मांग करते हुए 16 माह पूर्व विधानसभा अध्यक्ष के समक्ष याचिका प्रस्तुत की थी.

विधानसभा अध्यक्ष ने उनकी याचिका पर अभी तक कोई निर्णय नहीं लिया है. याचिका की सुनवाई करते हुए हाईकोर्ट के चीफ जस्टिस संजीव सचदेवा तथा जस्टिस विनय सराफ की युगलपीठ ने विधानसभा अध्यक्ष तथा महिला विधायक को



नोटिस जारी कर जवाब मांगा है. विधानसभा के नेता प्रतिपक्ष उमंग सिंघार की तरफ से दायर की गई याचिका में कहा गया था कि बीना विधानसभा से निर्मला सप्रे ने कांग्रेस की टिकट पर चुनाव लड़कर जीत हासिल की थी. विधायक बनने के बाद निर्मला सप्रे ने कांग्रेस की सदस्यता त्याग कर भाजपा का दामन थाम लिया था. मुख्यमंत्री डॉ. मोहन यादव की उपस्थिति में उन्होंने भाजपा की सदस्यता ग्रहण भी कर ली थी.

उन्होंने मध्यप्रदेश विधानसभा अध्यक्ष के समक्ष निर्मला सप्रे को विधायकी को निरस्त करने याचिका प्रस्तुत की थी. याचिका प्रस्तुत किए 16 माह का समय गुजर गया है, लेकिन सभापति नरेंद्र सिंह तोमर अभी तक उसका निराकरण नहीं किया है, जिसके कारण उक्त याचिका दायर की गई है.

दिल्ली एयरपोर्ट पर एटीसी सिस्टम फेल

1 हजार से ज्यादा उड़ानें प्रभावित

40 एयरपोर्ट्स पर शुक्रवार से प्लाइट में 10% कटौती

नई दिल्ली, 07 नवंबर. देश के सबसे व्यस्त हवाई अड्डों में से एक दिल्ली के इंदिरा गांधी अंतर्राष्ट्रीय एयरपोर्ट पर शुक्रवार को अचानक हड़कंप मच गया, जब हवाई यातायात नियंत्रण प्रणाली में तकनीकी खराबी आने से उड़ान संचालन प्रभावित हो गया.



इस वजह से एक हजार से ज्यादा उड़ानें देरी या रद्द करनी पड़ीं, जिससे यात्रियों को भारी परेशानी का सामना करना पड़ा. एयरपोर्ट पर यात्रियों को लंबी कतारें लग गईं और कई लोग अपने गंतव्य तक पहुंचने में असमर्थ रहे. सूत्रों के अनुसार, एटीसी के ऑटोमैटेड मैसैजिंग सिस्टम में सॉफ्टवेयर गड़बड़ी हुई, जो विमान और एयर ट्रैफिक सर्विस के बीच संचार का मुख्य माध्यम है. इस तकनीकी खराबी के कारण उड़ानों के प्लान और रूट को मैनुअल रूप से नियंत्रित करना पड़ा. एयरपोर्ट अथॉरिटी ऑफ इंडिया ने अपने एक्स हैंडल पर पोस्ट करते हुए बताया कि यह 'सॉफ्टवेयर ग्लिच' है, जिसे दुरुस्त करने के लिए तकनीकी टीम लगातार काम कर रही है.

अमेरिका में शटडाउन से हवाई यात्रा प्रभावित

वॉशिंगटन, 07 नवंबर. अमेरिकी सरकार के लंबे वक्त से चले आ रहे शटडाउन के कारण न्यूयॉर्क, लॉस एंजिल्स, शिकागो समेत 40 व्यस्त एयरपोर्ट्स पर शुक्रवार से प्लाइट में 10 प्रतिशत की कटौती की जाएगी. संघीय विमानन प्रशासन ने ये जानकारी दी. उन्होंने कहा कि ये कदम एयर ट्रैफिक कंट्रोलर्स पर दबाव कम करने और सुरक्षा बनाए रखने के लिए उठाया गया है. कंट्रोलर्स बिना वेतन के काम कर रहे हैं और बीमार होने की रिपोर्ट दे रहे हैं.

वोट चोरी की भाजपा कर रही है साजिश

बांका, 07 नवंबर (वार्ता) लोकसभा में विपक्ष के नेता राहुल गांधी ने अमरपुर विधानसभा क्षेत्र में शुक्रवार को जनसभा को संबोधित किया. उन्होंने भारतीय जनता पार्टी (भाजपा) और चुनाव आयोग पर तीखे आरोप लगाए. और कहा है कि, मुझे पता चला है कि भाजपा के नेता पहले दिल्ली में और फिर बिहार में मतदान कर रहे हैं.

उन्होंने दावा किया कि यह एक संगठित साजिश है, जिसका मकसद कांग्रेस के मतदाताओं,

विशेषकर अल्पसंख्यकों, दलितों और अति- पिछड़ों के नाम मतदाता सूची से हटाकर वोट चोरी करना है. राहुल गांधी ने कहा कि हरियाणा का चुनाव प्रधानमंत्री नरेंद्र मोदी और केंद्रीय गृह मंत्री अमित शाह ने चुरा लिया था. वहां की मतदाता सूची से कांग्रेस मतदाताओं के नाम काट दिए गए थे. ऐसा भाजपा ने मध्य प्रदेश, छत्तीसगढ़, महाराष्ट्र, हरियाणा में भी किया था और यही

प्रयास बिहार में भी आजमाया जा रहा है.

क्रिकेटर शमी की पत्नी को सुको की फटकार

नई दिल्ली, 07 नवंबर. भारतीय तेज गेंदबाज मोहम्मद शमी की पत्नी हसीन जहां को सुप्रीम कोर्ट ने फटकार लगाई है. कोर्ट ने हसीन जहां से कहा- क्या 4 लाख की रकम पर्याप्त नहीं है? कलकत्ता हाईकोर्ट ने शमी को 2.5 लाख बेटी और 1.5 लाख पत्नी को गुजारे भत्ते के रूप में देने का आदेश दिया था। इस पर हसीन जहां ने सुप्रीम कोर्ट का रुख किया। बता दें कि टीम इंडिया के तेज गेंदबाज मोहम्मद शमी की पत्नी हसीन जहां ने सुप्रीम कोर्ट का दरवाजा खटखटाया है। उन्होंने अपने लिए और अपनी बेटी के लिए हर महीने चार लाख रुपये के बजाए दस लाख के गुजारा भत्ता दिए जाने की मांग की है।

क्रांति गौड़ को एक करोड़ देगी सरकार

(प्रशासनिक संवाददाता) भोपाल, 7 नवंबर. मुख्यमंत्री डॉ. मोहन यादव ने कहा है कि भारतीय महिला क्रिकेट टीम ने वर्ल्ड कप-2025 जीतकर पूरी दुनिया में भारत का परचम लहराया है. छतरपुर जिले के घुवारा की तेज गेंदबाज क्रिकेटर क्रांति गौड़ ने देश-दुनिया में मध्यप्रदेश का नाम रोशन किया है. कठिन परिस्थितियों, संसाधनों की कमी और सामाजिक चुनौतियों के बावजूद परिश्रम और दृढ़ संकल्प के आधार पर क्रांति ने यह मुकाम हासिल किया. क्रिकेटर क्रांति गौड़ केवल प्रदेश ही नहीं, पूरे देश की बेटियों के लिए प्रेरणा है. भगवान बिरसा मुंडा की जयंती 15 नवंबर



को जबलपुर में होने वाले राज्य स्तरीय कार्यक्रम में क्रिकेटर क्रांति गौड़ का सम्मान किया जाएगा. मुख्यमंत्री डॉ. यादव ने खिलाड़ियों के अभ्यास के लिए छतरपुर में नया क्रिकेट स्टेडियम बनाए जाने की घोषणा भी की. उन्होंने कहा कि क्रिकेटर क्रांति गौड़ के पिता की बहाली के लिए

किसानों को प्रति कितल 1300 रुपये

भोपाल, 7 नवंबर. प्रदेश के सोयाबीन किसानों के लिये राहत भरी खबर है. प्रदेश में शुक्रवार को भावांतर योजना के तहत सोयाबीन के लिये मॉडल रेट तय कर दिया गया है. योजना के तहत प्रति कितल 4 हजार रुपये तय किया गया है. इससे अब किसानों को प्रति कितल किसानों को 1300 रुपये अतिरिक्त मिलेंगे, जिससे कि किसानों को एम्प्लसपी के बराबर मुल्य मिल सके. मुख्यमंत्री डॉ. मोहन यादव ने भी इस मामले में कुशाभाऊ ठाकरे सभागार में मौजूदा में चर्चा के दौरान इस संबंध में जानकारी दी.

स्कूल, अस्पताल से आवारा कुत्ते हटाएं : सुको

नई दिल्ली, 07 नवंबर. सुप्रीम कोर्ट ने शुक्रवार को आवारा कुत्तों के मामले में महत्वपूर्ण निर्देश जारी किया है. कोर्ट ने प्रमुख सार्वजनिक स्थानों पर आवारा कुत्तों के बढ़ते खतरे से बचाने और राजमार्गों से आवारा मवेशियों व अन्य जानवरों को हटाने के लिए कई निर्देश जारी किए. देश भर में आवारा कुत्तों के प्रबंधन मामले पर स्वतः संज्ञान मामले न्यायमूर्ति विक्रम नाथ, न्यायमूर्ति संदीप मेहता और न्यायमूर्ति एनवी अंजोरिया की पीठ ने सुनवाई की. इस दौरान उन्होंने आदेश दिया कि आवारा कुत्तों के प्रवेश को रोकने के लिए प्रत्येक शैक्षणिक संस्थान, अस्पताल, सार्वजनिक खेल परिसर, बस स्टैंड और रेलवे स्टेशन पर उचित बाड़ लगाई जाए.

उत्तराखण्ड
सचमुच स्वर्ग!

देवभूमि उत्तराखण्ड

शीतकालीन चार धाम यात्रा

शांति एवं नवऊर्जा का अनुभव

उत्तराखण्ड सरकार आपकी शीतकालीन चारधाम यात्रा को सुखद, सुगम और सुरक्षित बनाने के लिए प्रतिबद्ध है।

नरसिंह मंदिर (जोशीमठ)
बद्रीनाथ का शीतकालीन निवास

ऑकारेश्वर मंदिर (ऊखीमठ)
केदारनाथ का शीतकालीन निवास

यमुना मंदिर (खरसाली)
यमुनोत्री का शीतकालीन निवास

गंगा मंदिर (मुखबा)
गंगोत्री का शीतकालीन निवास

एक अविस्मरणीय आध्यात्मिक अनुभव के लिए तैयार हो जाएं।

जी.एम.वी.एन. पर्यटक विभाग गृह पर 50% की छूट के साथ चार धाम की शुभ यात्रा की शुरुआत करें

उत्तराखण्ड पर्यटन विकास परिषद्

पंडित दीनदयाल उपाध्याय पर्यटन भवन, ओ.एन.जी.सी. हेलीपैड के पास, गढ़ी कैंट, देहरादून | फोन: 0135-2559898

uttarakhandtourism.gov.in | UttarakhandTourismOfficialPage | UTDBOfficial | Uttarakhand_tourismofficial | Uttarakhand Tourism